

इकबाल हत्याकाण्ड में चार गिरफ्तार

जयपुर। राजधानी परकोटा स्थित सुभाष और रामगंज इलाके में शुक्रवार देर रात को हुए इकबाल हत्याकांड के मामले में पुलिस ने कार्रवाई करते हुए चार आरोपियों को गिरफ्तार किया है। मामले में एक नाबालिग को भी निरूद्ध किया है। वहीं घटना की जांच के लिए स्पेशल इन्वेस्टिगेशन टीम (एसआईटी) भी गठित हुई है।

पुलिस कमिश्नर बीजू जॉर्ज जोसेफ ने बताया कि 29 सितंबर को इकबाल पुत्र अब्दुल मजीद निवासी 2546

- मामले में एक नाबालिग निरूद्ध
- घटना के त्वरित अनुसंधान के लिये स्पेशल इन्वेस्टिगेशन टीम (एसआईटी) गठित
- शान्ति समिति व सीएलजी की मिटिंग लेकर साम्प्रदायिक सौहार्द बनाये रखने की अपील



माणक चौक इलाके में जौहरी बाजार स्थित पुरोहित जी के कटले में हमले के खिलाफ पूर्व विधायक मोहनलाल गुप्ता ने सोमवार को व्यापारियों के साथ थाने पहुँचकर रिपोर्ट दर्ज करावाई है।

नमदगारों का मोहल्ला रामगंज बाजार की हत्या के संबंध में उसके भाई अलफेज मंसूरी ने सुभाष चौक थाने में हत्या का प्रकरण दर्ज करवाया था। मामले की त्वरित जांच के लिये अतिरिक्त पुलिस उपायुक्त रवतनदान के नेतृत्व में स्पेशल इन्वेस्टिगेशन टीम का गठन किया गया है। अतिरिक्त पुलिस आयुक्त अपराध कैलाश चन्द्र विश्वा ने बताया कि इस हत्याकाण्ड में शामिल सभी अपराधियों को पहचान कर ली गई है। वहीं आरोपी युवराज उर्फ राज करण पुत्र प्रमोद करण, शुभम मेहरा उर्फ गोलू पुत्र दैलत निवासी गंगापल सुभाष चौक व दो अन्य आरोपियों को बापदा गिरफ्तार किया गया है। घटना में शामिल एक विधि से संघर्षरत बालक को भी निरूद्ध किया गया है। अन्य आरोपियों की तलाश जारी है। उधर, इस मामले को लेकर भ्रम फैलाने वालों के खिलाफ प्रभावी मॉनिटरिंग के लिए सोशल मिडिया सेल का भी गठन किया गया है।

डीसीपी नोर्थ राशि डोगरा ड्यूटी ने बताया कि सोमवार को जौरावर सिंह गेट स्थित राष्ट्रीय आयुर्वेद संस्थान में क्षेत्र के सभी गणमान्य व्यक्तियों, शांति समिति व सीएलजी सदस्यों की मिटिंग पुलिस कमिश्नर बीजू जॉर्ज जोसेफ की अध्यक्षता में आयोजित की गयी। जिसमें अतिरिक्त पुलिस आयुक्त प्रथम कैलाश चन्द्र विश्वा, अतिरिक्त पुलिस आयुक्त द्वितीय कुंवर रायदीप व जिला जयपुर उस्तर के पुलिस उपायुक्त, अतिरिक्त पुलिस उपायुक्त, सहायक पुलिस आयुक्त व सभी थानाधिकारी भी शामिल हुए। सभी आम जनता से साम्प्रदायिक सौहार्द व शांति व्यवस्था बनाये रखने की अपील की गयी। उधर, दूसरी ओर सुभाष चौक इलाके और रामगंज बाजार में सहित अन्य स्थानों पर आज भी पुलिस का जाप्ता तैनात रहा।

रीको में पेंशन के एरियर का भुगतान करने की मांग

जयपुर। रीको रिटायर्ड एम्पलाइड वेलफेयर एसोसियेशन (रीवा) की साधारण सभा की बैठक रविवार को रीको रोड हाउस, मालवीय औद्योगिक क्षेत्र, जयपुर में आयोजित की गई। बैठक के बाद रीवा के प्रधान सुरेश अग्रवाल, अध्यक्ष जी. एस. शेखावत, महासचिव कृष्ण गोपाल सोपारिया ने बताया कि रीको ने 30 सितम्बर तक लगभग 625 लम्बित पीपीओ के तहत 31 पीपीओ जारी कर, अधिशाषी निदेशक, करुण गर्ग ने अपना आश्वासन पूर्ण किया है, इसके लिये सदस्यों ने गर्ग का आभार जताया और आशा की है कि शेष पीपीओ भी शीघ्र जारी करेंगे।

पूर्व विधायक मोहनलाल गुप्ता ने रिपोर्ट दर्ज कराई

जयपुर। माणक चौक इलाके में जौहरी बाजार स्थित पुरोहित जी के कटले में समुदाय विशेष के लोगों द्वारा व्यापारियों पर किये गये हमले के खिलाफ पुलिस कार्रवाई नहीं करने के विरोध में पूर्व विधायक मोहनलाल गुप्ता ने सोमवार को व्यापारियों के साथ थाने पहुँचकर रिपोर्ट दर्ज करावाई है। साथ ही उन्होंने कटले में जाकर वहां के व्यापारियों से मिलकर उनकी कुशलक्षेम जानी।

गुप्ता ने बताया कि पुलिस की अकर्मण्यता एवं निष्क्रियता के चलते असामाजिक तत्वों की हिम्मत बढ़ती है। इससे समाज में डर फैलता है। उन्होंने कहा कि किसानपोल विधानसभा क्षेत्र के विधायक अमीन कागजी साम्प्रदायिक भेदभाव का काम कर रहे हैं। उन्होंने एक बार भी व्यापारियों से इनके नुकसान के बारे में जानकारी नहीं ली और न ही पुलिस से अपराधियों के गिरफ्तारी की बात की। इस दौरान भाजपा जिला उपाध्यक्ष राधाकृष्ण परवाल, पूर्व मंत्री लक्ष्मीकान्त पारीक, जिलेक खड्डेलवाल, मण्डल अध्यक्ष दीपक शर्मा, मुकेश शर्मा व पापद संजय जयसवाल सहित कई लोग मौजूद रहे।

- पुरोहित जी के कटले में व्यापारियों के प्रतिष्ठानों पर हमले किए गए थे।

गुप्ता ने बताया कि पुलिस की अकर्मण्यता एवं निष्क्रियता के चलते असामाजिक तत्वों की हिम्मत बढ़ती है। इससे समाज में डर फैलता है। उन्होंने कहा कि किसानपोल विधानसभा क्षेत्र के विधायक अमीन कागजी साम्प्रदायिक भेदभाव का काम कर रहे हैं। उन्होंने एक बार भी व्यापारियों से इनके नुकसान के बारे में जानकारी नहीं ली और न ही पुलिस से अपराधियों के गिरफ्तारी की बात की। इस दौरान भाजपा जिला उपाध्यक्ष राधाकृष्ण परवाल, पूर्व मंत्री लक्ष्मीकान्त पारीक, जिलेक खड्डेलवाल, मण्डल अध्यक्ष दीपक शर्मा, मुकेश शर्मा व पापद संजय जयसवाल सहित कई लोग मौजूद रहे।

बाइक सवारों के बीच झगड़े की आड़ में साम्प्रदायिक हिंसा का विरोध

जयपुर। शहर के गंगापल क्षेत्र में 29 अक्टूबर को हुई दुर्घटना को साम्प्रदायिक रंग देने के विरोध में जयपुर बचाओ संघर्ष समिति द्वारा बुधवार को प्रातः 10 बजे बड़ी चौपड़ पर धरना दिया जाएगा।

उन्होंने कहा कि 29 सितम्बर 2023 को दो बाइक सवार मुस्लिम युवकों की आपस में टक्कर के बाद उनमें झगड़ा शुरू हो गया। आसपास रहने वाले लोगों ने बीच-बचाव कर झगड़ा खत्म करवाया लेकिन इसके बाद कुछ उग्रवादी घटना स्थल पर सरिये लेकर पहुंचे और हिंदुओं के साथ झगड़ा करने लगे। शर्मा ने बताया कि सीसीटीवी फुटेज में साफ देखा जा सकता है कि इस झगड़े के दौरान एक युवक ने आत्मरक्षा में हमलवार से सरिया खीन लिया और यह दुर्घटना घट गई। इसी क्रम में अगले दिन समुदाय विशेष की हिंसक भीड़ ने सड़कों पर उतर कर लूटपाट शुरू कर दी। समिति का आरोप है कि स्थानीय विधायकों का प्रशासन पर लगातार दबाव होने के चलते पुलिस ऐसी घटनाओं में निष्पक्ष कार्रवाई नहीं कर पाती। इसीलिए इन घटनाओं के प्रति विरोध जताने के लिए समिति बुधवार को बड़ी चौपड़ पर धरना देगी।

मशहूर गीतकार शैलेन्द्र के नगमों से श्रोता आत्म-विभोर हुए

जयपुर, (का.सं.)। जवाहर कला केंद्र का रंगायन सभागार आज शाम हिंदी सिने जगत के मशहूर गीतकार शैलेन्द्र के भावपूर्ण और मर्मस्पर्शी नगमों का साक्षी बना। सुपर 60 क्लब से जुड़े गायक-गायिकाओं की प्रत्येक प्रस्तुति के बाद सभागार में श्रोताओं की तालियों की गूँज देर तक सुनाई दी। इस महान गीतकार की जन्मशती के मौके पर देवरञ्जनी म्यूजिक स्कूल की तरफ से आयोजित कार्यक्रम "आवारा हूँ" में प्रस्तुत गीत सौधे श्रोताओं के दिल में उतरते चले गए। इस यादगार कार्यक्रम की शुरुआत स्व. शैलेन्द्र की अमला मजुमदार, राजस्थान के पूर्व मुख्य सचिव अशोक जैन, मशहूर संगीतकार मदन मोहन की सुपुत्री संगीता गुप्ता और बॉलीवुड स्तम्भकार पवन झा द्वारा दीप प्रज्ज्वलन से हुई। इसके बाद कार्यक्रम की संयोजक और देवरञ्जनी म्यूजिक स्कूल की निदेशक डॉ. सरिता द्विवेदी ने चारों अतिथियों को सम्मानित किया। उन्होंने कार्यक्रम में विशेष सहयोग करने वाले अनिल बजाज, आयुष कल्ला और सुधीर माधुर को भी स्मृति चिन्ह प्रदान किया।



जवाहर कला केंद्र के रंगायन सभागार में सोमवार शाम को सुपर 60 क्लब से जुड़े गायक-गायिकाओं ने हिंदी सिने जगत के मशहूर गीतकार शैलेन्द्र के नगमों की प्रस्तुति दी।

जूनियर गर्ल्स राष्ट्रीय फुटबॉल प्रतियोगिता का आगाज

जयपुर, (का.सं.)। अखिल भारतीय फुटबॉल महासंघ के तत्वाधान में राजस्थान फुटबॉल संघ की ओर से आयोजित जूनियर गर्ल्स राष्ट्रीय फुटबॉल प्रतियोगिता 2023-24 का आगाज 2 अक्टूबर, को जयपुर के रॉयल फुटबॉल क्लब स्टेडियम में हुआ। इस दौरान प्रतियोगिता के पहले दिन दो मुकाबले खेले गए। जहाँ सुबह खेले गए मुकाबले में मेघालय तैलंगाना को 4-1 के अंतर से पराजित किया। शाम को हुए मुकाबले में उत्तर प्रदेश ने मेजबान राजस्थान को दो के मुकाबले तीन गोल से पराजित किया। जयपुर में शुरू हुए ये मैच 15 अक्टूबर तक चलेंगे जिसमें कुल 16 मैच खेले जाएंगे।

तीन घंटे चले इस कार्यक्रम का प्रारम्भ शीर्षक गीत "आवारा हूँ" से हुआ और अंत में "जोना यहाँ मरना यहाँ" पेश किया गया। इस दरमियाँ जहां में जाती हूँ, गाता रहे मेरा दिल, बोल रहे कटपुतली, मेरे मन की गंगा, किसी की मुस्कुराहटों

खोया पाया

मेरी दुकान संख्या-2 रामचन्द्रपुरा संगानेर जयपुर का आवंटन सह मांग पत्र और दुकान संख्या 3 का कळजा पत्र दुकानों के कागजों की ओरिजिनल कॉपी सिद्धार्थ नगर ललित होटल के पीछे कहीं गिर गई है मिलने पर सम्पर्क करें- अक्षय मेहता ए-806, बालाजी टावर-9 महल रजट जगतपुरा-9414779600

नाम परिवर्तन

मैंने अपना नाम सईदा से बदलकर सईदा बेगम पतिन शाफी रख लिया है। भविष्य में मुझे इसी नाम से पहचाना जाए। 2211 हरद्वंश की बगोची लाडली जी का खुर्रं रामगंज बाजार जयपुर

सूचना

मैंने अपना नाम सईदा से बदलकर सईदा बेगम पतिन शाफी रख लिया है। भविष्य में मुझे इसी नाम से पहचाना जाए। 2211 हरद्वंश की बगोची लाडली जी का खुर्रं रामगंज बाजार जयपुर

Vivek Rawat S/o Tanul Rawat R/O 1, Shiva Colony Bonkphatak Jaipur-15 have changed my minor Son's Name from Rudra to Rudra Rawat for all future purposes.

पुरोहितजी के कटले में व्यापारियों से मिले सांसद बोहरा

जयपुर। बीते दिनों जौहरी बाजार स्थित पुरोहितजी के कटले में समुदाय विशेष के लोगों द्वारा लूटपाट एवं सामाजिक सौहार्द बिगाड़ने की घटना को लेकर जयपुर सांसद रामचरण बोहरा ने कटले के व्यापारियों एवं स्थानीय लोगों से मुलाकात की। सांसद बोहरा ने कहा कि इस तरह की घटना जयपुर के लिए दुर्भाग्यपूर्ण है। इससे शहर का शांतिपूर्ण माहौल एवं सामाजिक सौहार्द खराब हो रहा है। अब शहर में टूरिस्ट सीजन शुरू हो रहा है। ऐसे टाइम पर इस तरह की घटना से जयपुर आने वाले पर्यटकों की संख्या पर प्रभाव पड़ेगा। जिससे स्थानीय व्यापारियों का नुकसान होगा। सरकार को जल्द से जल्द कार्रवाई कर इस घटना में लिप्त दोषियों को गिरफ्तार करना चाहिए और इस प्रकार की घटनाओं की पुनरावृत्ति ना हो इसका ध्यान रखना चाहिए।

सांसद बोहरा ने मौके पर पुलिस अधिकारियों से बात कर व्यापारियों के मुकदमे जल्द से जल्द दर्ज करने और अपराधियों को जल्द से जल्द गिरफ्तार करने के निर्देश दिए।

कार्मिकों को मिलेगी शोषण से मुक्ति

जयपुर। हर वर्ग को सामाजिक सुरक्षा उपलब्ध करवाने के लिए राज्य सरकार संवेदनशीलता के साथ निर्णय कर रही है। इसी क्रम में प्लेसमेंट एजेंसियों से लगे कार्मिकों को शोषण से मुक्त करवाने के लिए राजस्थान लॉजिस्टिकल सर्विस डिलिवरी कॉर्पोरेशन का गठन किया जाएगा। राज्य सरकार द्वारा इस सरकारी कम्पनी के गठन से प्रवेश में प्लेसमेंट एजेंसियों से कार्मिक लगाने की प्रथा बंद हो जाएगी, जिससे कार्मिकों को शोषण से मुक्ति मिलेगी। मुख्यमंत्री अशोक गहलोत की अध्यक्षता में रविवार को हुई मंत्रिमंडल बैठक में यह महत्वपूर्ण और संवेदनशील निर्णय किया गया। रेस्कू को की तब पर गठित होने वाली आरएलएसडीसी कम्पनी से प्लेसमेंट एजेंसियों के माध्यम से राजकीय विभागों एवं अर्द्ध शासकीय संस्थानों में नियुक्त किए जाने वाले कार्मिकों को बड़ी राहत मिलेगी।

प्रधानमंत्री जयपुर में घर ले ले, ताकि आने-जाने का समय और खर्चा बचे : खेड़ा

जयपुर, (का.प्र.)। सोमवार को प्रधानमंत्री नरेन्द्र मोदी 10वाँ बार राजस्थान के दौर पर आये तथा 5 अक्टूबर को राजस्थान का 11वाँ दौरा करेंगे, उन्हें प्रदेश में ही एक घर ले लेना चाहिये, ताकि बार-बार आने जाने में हो रहे सरकारी खर्च का बोझ जनता पर ना पड़े। प्रधानमंत्री यदि सत्य बोलने का प्रण लें तो यह खर्चा राजस्थान के कांग्रेस कार्यकर्ता ग्रहण करने के लिये तैयार हैं। कांग्रेस मीडिया एवं कम्प्यूटिकेशन विभाग के चेयरमैन पवन खेड़ा ने जयपुर में कहा कि प्रधानमंत्री नरेन्द्र मोदी मुख्यमंत्री अशोक गहलोत के जाल में फँस गये तथा राजस्थान की कांग्रेस सरकार द्वारा लागू जनकल्याणकारी योजनाओं को अच्छा बताकर जारी रखने की बात कही। उन्होंने कहा कि राजस्थान में कांग्रेस की सरकार ने काम किया है तथा अच्छी योजनाओं के बलबूते पर वोट भी राजस्थान की जनता को ही देगी। उन्होंने कहा कि प्रधानमंत्री नरेन्द्र मोदी ने भ्रष्टाचार पर बात करने का साहस किया है लेकिन भाजपा के ही वरिष्ठतम विधायक ने प्रधानमंत्री नरेन्द्र मोदी की सरकार में कैबिनेट मंत्री अजय कुमार मेघवाल पर भ्रष्टाचार के आरोप लगाये। उन्होंने कहा कि कैलाश मेघवाल ने कांग्रेस की सरकार अथवा कांग्रेस के किसी नेता पर भ्रष्टाचार के आरोप नहीं लगाये।

दहेज के लिए पत्नी की हत्या करने वाले को आजीवन कारावास

- शादी के दो माह बाद ही दहेज के लिये पत्नी की हत्या का मामला
- अदालत ने अभियुक्त पर 10 हजार का जुर्माना भी लगाया

जयपुर, (का.सं.)। महिला उन्पीडन मामलों की विशेष अदालत महानगर द्वितीय ने शादी के दो महीने बाद ही दहेज के लिए पत्नी हत्या करने वाले प्राणपुरा निवासी अभियुक्त पति मुखराम यादव को आजीवन कारावास की सजा सुनाई है। इसके साथ ही अदालत ने अभियुक्त पर दस हजार रुपए का जुर्माना भी लगाया है। अदालत ने अपने आदेश में कहा कि ऐसी कुत्सित मानसिकता वाला अभियुक्त किसी तरह की सहानुभूति का पात्र नहीं है। अभियोजन पक्ष की ओर से विशेष लोक अभियोजक नरेश गजराज ने बताया कि मृतका विनीता की मां पुष्पा देवी ने महेश नगर पुलिस थाने में अपने दामाद के खिलाफ रिपोर्ट दर्ज कराई थी। इसमें कहा कि उसकी बेटी की शादी मुखराम के साथ 3 नवम्बर, 2014 को हुई थी, लेकिन शादी के तीन दिन बाद ही ससुराल वालों ने उसकी बेटी पर कम दहेज लाने का आरोप लगाकर उसे प्रताड़ित करना शुरू कर दिया। ससुराल वालों ने उससे कार देने की मांग की। वहीं पिता के

रिटायरमेंट के समय भी जयपुर में मकान लेने के लिए पांच लाख रुपए मांगे और नहीं देने पर मानसिक व शारीरिक तौर पर प्रताड़ित करना शुरू कर दिया। इसी के चलते 28 जनवरी 2015 को उसकी बेटी की महेश नगर थाना इलाके में किराए के मकान में ही सदिग्ध परिस्थितियों में मौत हो गई। पोस्टमार्टम रिपोर्ट में डॉक्टरों ने विनीता की मौत गला दबाने के कारण दम घुटने से होना बताया। पुलिस ने रिपोर्ट पर कार्रवाई करते हुए पति मुखराम को गिरफ्तार कर उसके खिलाफ कोर्ट में चालान पेश किया। अभियोजन की ओर से 20 गवाहों के बयान दर्ज कराए। कोर्ट ने सबूतों व गवाहों के बयानों पर अभियुक्त पति को उम्रकैद व जुर्माने की सजा सुनाई।



राज्यपाल कलराज मिश्र ने सोमवार को राष्ट्रपिता महात्मा गांधी और लाल बहादुर शास्त्री की जयंती पर राजभवन में उन्हें पुष्पांजलि अर्पित कर श्रद्धांजलि दी। मिश्र ने इन दोनों विभूतियों के जीवन से प्रेरणा लेते हुए जन जन को सत्य, अहिंसा और न्याय के साथ ईमानदारी से राष्ट्र के प्रति कर्तव्य निर्वहन के आदर्शों को अपनाने का आह्वान किया है।

प्रधानमंत्री का प्रदेशाध्यक्ष जोशी को बार बार तवज्जो देना बना चर्चा का विषय

जयपुर। भाजपा प्रदेशाध्यक्ष सीपी जोशी को प्रधानमंत्री नरेन्द्र मोदी के द्वारा बार-बार इतनी तवज्जो देने की चर्चाएं आजकल अक्सर सुनाई पड़ रही हैं। जयपुर में स्थित दादिया की सभा के बाद भाजपा मुख्यालय में ये अक्सर चर्चा का विषय बना हुआ है। प्रधानमंत्री नरेन्द्र मोदी ने पहले जयपुर स्थित दादिया में सभा के दौरान प्रदेशाध्यक्ष सीपी जोशी को प्रधानमंत्री मोदी ने खुली जीप में बैठा कर लाए थे। वहीं सोमवार को प्रधानमंत्री ने सांवलियाजी में हेलीपैड से जोशी को अपने साथ में कार में बैठाकर सांवलिया सेट मंदिर में पहुंचे। सभा स्थल तक साथ बैठाकर ले गए।

प्रधानमंत्री नरेन्द्र मोदी ने अपने भाषण में कहा कि सीपी जोशी मेवाड़ और राजस्थान के विकास के मुद्दों को संसद में जोर शोर से उठाते हैं और आज मेवाड़ की आवाज पूरे राजस्थान में गूँज रही है। वही ये भी कहा जा रहा है कि प्रधानमंत्री नरेन्द्र मोदी ने सीपी जोशी को साथ रखकर साफ मैसज कार्यकर्ताओं को दिया है कि संगठन से बड़ा कोई नहीं है। वे हर्षाश से ही नेता को नहीं संगठन को तवज्जो देते हैं। किसी अन्ध नेता को साथ लेकर चलने में प्रदेश में चुनावी समय में गुटबाजी बढ़ने की संभावना रहती है जिसके लिए वे संगठन को ही तवज्जो देते हैं।

बीस आई.पी.एस. अधिकारियों के तबादले

- तबादलों में दो पुलिस उपमहानिरीक्षक और 6 पुलिस अधीक्षक शामिल

अवाना को पुलिस अधीक्षक जौआरी अजमेर, आदर्श सिधू को कर्माडेट 12वीं बटालियन, आरएएससी, नई दिल्ली, देवेन्द्र बिश्नोई को पुलिस अधीक्षक झुंझुनू, श्याम सिंह को पुलिस अधीक्षक धौलवाड़ा, नारायण टोगस को पुलिस उपायुक्त जयपुर मैट्रो रेल कॉर्पोरेशन जयपुर, मनीष त्रिपाठी को पुलिस अधीक्षक केकडी, कृष्ण चंद को पुलिस अधीक्षक शाहपुरा, लक्ष्मण दास को पुलिस अधीक्षक साहब क्राइम जयपुर, राजेश कुमार यादव को पुलिस अधीक्षक गंगापुसिटी, हनुमान प्रसाद मीणा को पुलिस उपायुक्त यातायात जोधपुर कमिश्नरेट, राजेश कांठट को पुलिस उपायुक्त क्राइम जयपुर पुलिस कमिश्नरेट, नरेन्द्र सिंह मीणा को पुलिस अधीक्षक दूदू, रमेश मोर्य को पुलिस उपायुक्त (मुख्यालय) जोधपुर कमिश्नरेट, राजेन्द्र कुमार मीणा को पुलिस उपायुक्त क्राइम जोधपुर कमिश्नरेट, सुशील कुमार को कर्माडेट पांचवीं बटालियन आरएएससी जयपुर और सुजीत शंकर का सहायक पुलिस अधीक्षक चौमू जयपुर ग्रामीण के पद पर तबादला किया गया है।

#NPSforDignity

पेंशन नहीं है तो जीवन नहीं है। ये ऐसा है जैसे शरीर के अंदर खून का होना। NPS में जो मेरी आमदनी है उसमें मैं थोड़ा-थोड़ा जमा कर लेता हूँ और मुझे पूरा यकीन भी है की मेरा बुढ़ापा सही कट्या, पेंशन के through

नसीर अहमद वाटर पम्प सिधेरमेन, श्रमिक एनपीएस सवसक्राइबर

अपने बेहतर को सुनिश्चित करने के लिए

Features:

- Disciplined Saving
- Digital and Transparent
- Reliable
- Flexible & Convenient

@PFRAOfficial NPS-National Pension System

PFRAOfficial /company/pfrda/

Scan To know more or Enroll